

ቃል ፕረዚደንት ኢሳይያስ አፈወርቂ



ዝኸበርኩንን ዝኸበርኩምን!
ተሳተፍቲን ዕዳማትን!

ዮሃና ንህዝቢ ኤርትራ ኣብ ውሽጥን ወጻኢን! ምስጋና ንወደብቲን ኣማዕረግቲን በዓል ናጽነት!

እዛ ኣቲናያ ዘሎና ዓመት፣ ፈላጊት ካልኣይ ርብዓ-ዘመን፣ ኣብ መዋእል ናጽነትና'ያ። ርብዓ ዘመን ብፍቕዲ ዓመታት ናጽነትና ጥራይ ዘይኮነ፤ ኣብ ዓለማዊን ዘባዊን መድረኻት'ውን፣ ኣገደስቲ ምቅይያራት ወይ ምስግጋራት ዝርአየላ ዘሎ እዋን'ያ። ልዑላውነትን ናጽነትን ኤርትራ፣ ካብ ዝኸነ ካልእ ናጽነታት ፍሉይ ዝገብር፤ ህዝቢ ኤርትራ፣ ቅድሚ ዝኸነ ካልእ ህዝባዊት ኣፍሪቃ፣ መሰል ርእሰ-ውሳኔ እስትሕጋንን እንከሎ፤ ካብ 2ይ ኩናት ዓለም ተዓዊቶም ዝወጹ ሓያላን፣ ነቲ መሰል ክሓድም ብሓይሊ ንምጽዓዱ ኣብ ዘንቀዱሉ፤ ብዘይ ዘራያት ንኸልተ ልዕሊ-ሓያላን ኣባራርዩ መኪቱ፤ ኣብ ኣፍሪቃ ዝገዘፈ ሰራዊት ስዒሩ ክነሱ፤ ግዝኣት ሕጊ ኣኸቢሩ፤ ብረፈረንዲም ኣህጉራዊ ሕጊ ዘፍቅዶ መሰሉ ምርግጋጹ እዩ።

ናይ ሓርነትን ልዑላውነትን ፍሉይ ቅያ ግን፣ ኣብ 1991 ኣይተዛዘመን። ናይ ዕብላላን ግዝኣተ-ጫካን ሓይሊታት፤ ዓለማዊን ዘባዊን ምልክቶም ንምንጋስ፤ ህዝቢ ኤርትራ ሩፍታ ረኺቡ፤ ዘዕነውዎ መሬቱ ምእንቲ ከይሃንጽ፤ ኣብ ዕንክሊል ናይ ፈጠራ ዶባዊ ግጭታት ጅሆ ንምሓዘ፤ ካብ ሓንሸ ናብ ባድመ፣ ናብ ዱሜራ . . . ዘካየዱ ሸርሕታት፣ ብሓይሊን ብሕጊን መኪቱ ስዒሩዎ'ዩ። ፍሽለት ውዲታቶም ከይቅበሉ ግን፤ ንህዝቢ ኤርትራ ብሰሎሎ ቅልውላዋት ንምምሳጥ፤ ልዕልና ሕጊ ረጊጾም ልዑላዊ መሬት ኤርትራ ወሪርም የዕንገሉዉ።

ስዕረት ውዲታቶም ብተኸታታሊ ጠቕነታት ንምዕብላኸ ከኣ፤ ናይ ህዝቢ ኤርትራ ዘሐብን መኸተ ኣንጻር ጥሩፍነት - ቅድሚ ናጽነትን፣ ብን-ላድን ክሳብ 1996 ኣብ ሱዳን ዝነበረሉን፣ ድሕሪኡን - ኣህሲስካን ደዊንካን ንምውንጃል፤ ናይ 2009 ትያትር “ባይቶ ጸጥታ” ተኸዩዱ፤ ዘይርትዓዊ “እገዳ” ተበዩኑ። እዚ'ውን ንገባቲ ሸውሃቶም ስለዘየርወዩ፤ ብሓድሽ ጠቕነ “ሰብኣዊ መሰላት” ብኣስይጣኒ ዕቡድ ዘመተታት ዘካየዱዎ ድራማታት፣ ናይ ትማሊ ተዘክሮ'ዩ።

ንቕጠባዊ ዕንወት ህዝቢ ኤርትራ፣ ኣብ ውሽጢን ወጻኢን ዝፈሓሱዎ ሸርሕታት፤ ንዲፕሎማሲያዊ “ተነጽሎ” ኤርትራ ዘካይዱዎ ሕሰር ዘመተን ህቀናታትን፤ ፕሮፖጋንዳዊ ስነ-ኣእምሮኣዊ ኩናት፤ ከም ናይ ጸሮና ቅሉዕ ወተሃደራዊ መጥቃዕታት . . . ደሚርካ ክትግምግምም፤ ዘስደምሙ ተርእዮታት'ዮም። ህዝቢን መንግስቲን ኤርትራኸ? . . . ንኹሉ ውዲታትን ሸርሕታትን መኪቱ፤ ልዑላዊነቱን ናጽነቱን ሓልዩ፤ ሓጹራትን ቀይዲታትን በጣጣሉ፤ ውህደቱን ሓድነቱን ደሪዑ፤ ባህርያዊን ንሳቶም ዝሰንዑዎን ቁጠባዊ መስገደላት ሰጊሩ፤ ከምህ ከይበለን ከይተጻዕደን፤ ናይ ርብዓ ዘመን ዘሐብን ቅያ ሰራሐ፤ ነቲ ኣብ 1991 ዝጨበጠ ጽዋእ ናጽነትን ሓርነትን ደጋጊሙ ኸሎሉ፤ ናብ ሓድሽ ምዕራፍ ይሰጋገር

አሎ። ሰብ ብድሪን ዕብላን ወሽለኸለኸን? . . ምስ ተኸታታሊን፣ እናዛየደ ኪመጽእ ዝጸንሐ ውዲታትን ሽርሒታትን፤ ካብ ፍሽለት ናብ ፍሽለት ስለዘንከራረዉ፤ ቅርሕንቶምን ጭንቀቶምን ዓሪጉ፤ የዕለብጡ'ለዉ።

ዝኸበርከንን ዝኸበርኩምን ናይ 1991 ናጽነት ህዝቢ ኤርትራ፤ ምስ ምኸታም ዝሓል-ኩናትን፤ ምብጋስ “ዕንደራ” እንኩ-ቐጽሪ ዝተጋጠመ እዋን'ዩ ነይሩ። እዚ ዓሚ ዝኣተናዮ ምዕራፍ 2ይ ርብዓ ዘመን'ውን፤ እንኩ-ቐጽራዊ ዕንደራ ዘዋህለሎ ዓለማዊቅልውላው፤ ናብ ናይ መወዳእታ ጫፍ ዝተቐራረበሉ መድርኽ ዝእንፍት'ዩ። እቲ ምስግጋር፣ ናብይን ክንደይን ከምዝወሰድ ምግማት ዘይከአል'ኳ እንተኸነ፤ ምስ ኣብ ዓለምን ዘባናን ዝርእ ዘሎ ነውጺ፤ ዕቱብ ኣቓልቦ ዝሓትት'ዩ።

ምስ ዘቤታዊ ኩሉ-ጎድናዊ ገሰጋስ፤ ኩሉ ሲናርዮታት ኣህጉራዊን ዘባዊን ምቅይያራት፤ ንዝሓየለ ጥሙር ዘላቂ ዕብየት መኸተና፤ ብዝወርጸጸ ሜላን፣ ብዝሓየለ ናህሪን ድርቢትን ክንቅጽል፤ ሕርያ ዘይኮነ ታሪኻዊ ሕድሪ እዩ'ሞ። ህዝቢ ኤርትራ ኣብ ውሽጢን ወጻኢን፤ ናብ'ዚ ብሰፊሕ ከቲቱ ኣትዩዎ ዘሎ መድርኽ፤ ከም ልሙድ ዓወት መኻይዱ ከምዝኸውን ጥርጥር የልቦን። በዚ ኣጋጣሚ፣ ንባይቶ-ጸጥታ፤ ልዕልና ኣህጉራዊ ሕጊ ኣኸቢርምን፣ ግቡእ ሓላፍነቶም ኣልዒሎምን፣ ተወሪሩ ንዘሎ ልዑላዊ መሬትና ሓራ ገይሮም ከረከቡና፤ ንዘይፍትሓዊ በዳሊ “እገዳኣም” ተጣዒሎም ኪእርሙን፣ ዕንወት ኪኸሕሱን እናተማሕጸንኩ፤ ንፈታው ፍትሒን ዓርኪ ህዝቢ ኤርትራን ዝኸነ፤ ህዝቢታት ዓለም ከኣ፡ ምሕዝነቱ ከሓይል እጽውዕ።

ምስ ጥሉል ክራማት
ክብሪ ንሰማእታትና!
ሓበን ንዘይጸዓድ ህዝቢ!
ዓወት ንሓፋሽ!